



வன்முறையால் பெரிதும் பாதிக்கப்பட்டுள்ள, மணிப்பூர் மாநிலத்தின் விளையாட்டு வீரர், வீராங்கனையர், தமிழ்நாட்டுக்கு வந்து பயிற்சி மேற்கொள்ள, முதலமைச்சர் மு.க.ஸ்டாலின் அவர்களின் அழைப்பை ஏற்று, மணிப்பூரிலிருந்து 10 வான்வீச்சு வீரர்கள் 5 வீராங்கனைகள் 2 பயிற்சியாளர்கள் தமிழ்நாடு அரசு ஏற்பாட்டில் சென்னை வந்துள்ளனர். அவர்களுக்கான தங்குமிடம் உள்ளிட்ட வசதிகளை தமிழ்நாடு விளையாட்டுத்துறை ஏற்பாடு செய்துள்ளது. நேரு உள் விளையாட்டு அரங்கில் பயிற்சி மேற்கொண்டு வரும் அவ்வீரர் வீராங்கனையரை அமைச்சர் உதயநிதி ஸ்டாலின் நேரில் சந்தித்து கலந்துரையாடினார். அவர்களின் பயிற்சி ஆடத்தை பார்த்து அவர் ஊக்கப்படுத்தினார்.

நாட்டில் நடைபெறும் பிரச்சினையின் போதெல்லாம் -

மோடி கடைப்பிடிக்கும் மவுனம்!

புதுடெல்லி, ஆக. 19- நாட்டில் பிரச்சினை ஏற்படும் போதெல்லாம் பிரதமர் மோடி எதுவும் பேசாமல் மவுனமாக இருப்பார் என டெல்லி முதல்வர் கேஜ்ரிவால் குற்றம் சாட்டினார்.

டெல்லி சட்டபேரவையில் நேற்று முதல்வர் கேஜ்ரிவால் பேசுகையில், “பிரதமர் நாட்டின் தலைவர் ஆவார். மணிப்பூரில் இளம் பெண்கள் பாதிக்கப்பட்ட போது, மோடி திருமபிக்கொண்டார். அவர் தன்னுடைய அறையிலேயே உட்கார்ந்து கொண்டார். அவரது அமைதிக்கான காரணம் குறித்து நாட்டு மக்கள் அனைவரும் கேள்வி கேட்டனர். இது மாதிரி அவர் இருப்பது இது முதல் முறை அல்ல. கடந்த 9 ஆண்டுகளில் இது போல் அவர் பல முறை அமைதி காத்துள்ளார். மலியுத்த கூட்டமைப்பின் முன்னாள் தலைவரும் பா.ஜ.க. எம்பி யுமான பிரிஜ்யூஷன் சிங் பாலியல் சீண்டல்களில் ஈடுபட்டார் என குற்றச்சாட்டு எழுந்தது.

டெல்லி முதல்வர் அரவிந்த் கெஜ்ரிவால் விமர்சனம்!

பிரிஜ் பூஷன் மீது நடவடிக்கை எடுக்க கோரி மலியுத்த வீராங்கனைகள் போராட்டங்கள் நடத்தினர். அப்போதும், பிரதமர் அமைதியாக இருந்தார்.



ஆனால், சர்வதேச போட்டிகளில் மலியுத்த வீராங்கனைகள் பதக்கங்களை வென்று இந்தியா திரும்பிய போது அவர்களுடன் புகைப்படம் எடுக்க அவர் தவறவில்லை. வீராங்கனைகள் எனது மகள் என்று பெருமிதம் பொங்க தெரிவித்தார்.

இந்த சம்பவம் பற்றி விசாரணை நடத்தி குற்றவாளிகளுக்கு தண்டனை வழங்கப்படும் என அவர் உறுதியளித்திருக்கலாம். அவர்கள் உச்சநீதிமன்றத்துக்கு சென்ற பின்னர்தான் வழக்கு பதிவு செய்யப்பட்டது. மணிப்பூர் கலவரத்திலும் குறைந்தபட்சம் அமைதி ஏற்படுவதற்கு அவர் வேண்டுமோ விடுதிருக்கலாம்” இவ்வாறு அவர் கூறினார்.

தேனி வடக்கு - தெற்கு மாவட்ட தீ.மு.க. இளைஞர் அணி, மாணவர் அணி மருத்துவ அணி சார்பில்

சின்னமனார் நகரில் உண்ணாவிரத அறப்போர்!

கம்பம் நா. இராமகிருஷ்ணன் - தங்க தமிழ்ச்செல்வன் சிறப்புரை

தேனி, ஆக.19- தேனி தெற்கு மாவட்டச் செயலாளர் கம்பம் நா. இராமகிருஷ்ணன், எம்.எல்.ஏ. மற்றும் தேனி வடக்கு மாவட்டச் செயலாளர் தங்க, தமிழ்ச்செல்வன் ஆகியோர் விடுத்துள்ள அறிக்கை வருமாறு:

தமிழ்நாட்டு மாணவர்களின் மருத்துவராகும் கனவை சிதைத்து, அவர்களின் உயிரைப் பறிக்கின்ற உயிர்க்கொல்லியாக நீட்டேர்வு உருவெடுத்திருக்கிறது. அரியலூர் அனாதாவில் ஆரம்பித்த நீட் மரணம் குரோம்பேட்டை ஜெகதீஸ்வரன் மற்றும் அவரது தந்தை செல்வசேகர் வரை தொடர்கிறது. இந்த மரணங்கள் அனைத்திற்கும் ஒன்றிய பாஜக அரசு, துணை போகும் அதிமுக மற்றும் தமிழ்நாடு ஆளுநர் காரணம். ஒட்டுமொத்த தமிழ்நாட்டு மக்களின் எண்ணத்தின் வெளிப்பாடாக நீட்டேர்விற்கு விலக்கு பெறும் முயற்சிகளை தமிழ்நாடு அரசு தொடர்ந்து எடுத்து வருகிறது. ஆனால், அந்த நடவடிக்கைகளுக்கு தமிழ்நாடு

ஆளுநர் ரவி முட்டுக்கட்டை போட்டு வருகிறார். நம் மாணவச் செல்வங்களின் மரணம் ஆளுநரையோ, அவரை இங்கு அனுப்பியுள்ள அரியலு மாடல் ஆட்களையோ துளியும் பாதிக்கவில்லை.

ஜெயலலிதா ஆட்சியில் இருந்த போது வராத நீட், எடப்பாடி. பழனிச்சாமி யின் ஆட்சியின் போது தமிழ்நாட்டிற்குள் வந்தது. நீட் விலக்கிற்காக 2017-ஆம் ஆண்டு அ.தி.மு.க. அரசு நிறைவேற்றி அனுப்பிய சட்டமசோதாவை குடியரசுத் தலைவர் நிராகரித்ததை 21 மாதங்கள் வரை தமிழ்நாடு சட்டப்பேரவைக்கு தெரிவிக்காமல் அதிமுகவினர் மறைத்தனர். ஒரு மாநில அரசால் நீட்டேர்வை இரத்து செய்ய என்னென்ன நடவடிக்கைகள் எடுக்க முடியுமோ அனைத்தையும் தமிழ்நாடு முதலமைச்சர் அவர்கள் மேற்கொண்டு வருகிறார். கழகத் தலைவர் தமிழ்நாடு



முதலமைச்சர் அவர்களின் அறிவுறுத்தலின்படியும், திமுக இளைஞர் அணி, மாணவர் அணி, மருத்துவ அணியின் சார்பில் வெளியிடப்பட்ட உள்ளகூட்டறிக்கையின்படியும் இந்த நீட்டேர்வைத் திணைக்கும் ஒன்றிய பாஜக அரசு மற்றும் தமிழ்நாடு ஆளுநரைக் கண்டித்து, தேனி வடக்கு மற்றும் தெற்கு மாவட்ட இளைஞர் அணி, மாணவர் அணி, மருத்துவர் அணி சார்பில் நாளை (20.08.2023-ஞாயிற்றுக் கிழமை) காலை 9.00 மணி முதல் மாலை 5.00 மணி வரை சின்னமனார் நகர் மையின் ரோடு ரவுண்டாருவில் உண்ணாவிரத அறப்போர் நடைபெற உள்ளது. இந்த உண்ணாவிரத



அறப்போரில் மாநில, மாவட்டக் கழக நிர்வாகிகள், செயற்குழு, பொதுக்குழு உறுப்பினர்கள், ஒன்றிய, நகர, பேரூர், கிளைக்கழக செயலாளர்கள், மாவட்ட பிரதிநிதிகள் மற்றும் நிர்வாகிகள், இளைஞரணி உள்ளிட்ட சார்பு அணிகளின் அமைப்பாளர்கள் மற்றும் துணை அமைப்பாளர்கள், உள்ளாட்சிபிரதிநிதிகள், கழக முன்னோடிகள் மற்றும் பொதுமக்கள் உள்ளிட்ட அனைத்துத் தரப்பினரும் பெருந்திரளாக பங்கேற்க வேண்டுமென்று தேனி வடக்கு மற்றும் தெற்கு மாவட்டக் கழகம் சார்பாக அன்புடன் கேட்டுக் கொள்கிறோம். நீட்டேர்வை ஒழித்து தமிழ்நாட்டு மாணவர்களின் கல்வி உரிமையை, விவைமதிப்பில்லாமல், விரைமதிப்பில்லாமல் உயிரையும் காக்க ஓரணியில் திரள்வோம்!

இவ்வாறு அவர்கள் வேண்டுகோள் விடுத்துள்ளனர்.



நெல்லை மாவட்ட ஆட்சியர் அலுவலக கூடரங்கில் நடைபெற்ற சட்டப்பேரவை பொது நூலக குழு ஆய்வு கூட்டத்தில் கங்கைகொண்டான் நூலகத்தில் பயிற்று வரும் மாணவர்கள் போட்டி தேர்வுக்கு படிப்பதற்கான நூல்களை வழங்கி, கோரிக்கை வைத்தனர் அடிப்படை விலை பொது நூலக குழு தலைவர் சுதர்சனன் தலைமையில் குழு உறுப்பினர்கள் கணபதி, தியாகராஜன், ஸ்டாலின் குமார் சட்டப்பேரவை செயலாளர் சீனிவாசன், மாவட்ட ஆட்சியர் காந்திகேயன், மாநகராட்சி ஆணையாளர் சிவ கிருஷ்ணமூர்த்தி ஆகியோர் முன்னிலையில் நூலகரிடம் நூல்களை வழங்கினார்.

ஆர்.எஸ்.எஸ்.வழித்தடத்தில் சர்வாதிகார ஆட்சி நடத்தும் மோடி!

“இந்திய நாட்டின் எல்லைகள்தான் இந்திய ஒற்றுமையை உறுதி செய்கிறது என்பதைவிட இந்திய நாட்டு மக்களின் ஒருமித்த எண்ணங்கள்தான் இந்திய நாட்டின் ஒற்றுமையை காலாகாலத்திற்கும் உறுதிப்படுத்தும்”, என்பதை தமிழ்நாடு முதல்வர் அவர்கள் தன்னுடைய 77-வது சுதந்திரதின நிகழ்ச்சியில், தேசியக்கொடியினை கோட்டையில் ஏற்றிவைத்துவிட்டு ஆற்றிய உரையில் இந்தக் கருத்தை முத்தாய்ப்பாகத் தெரிவித்துள்ளார்.

இந்தக்கருத்தின் வெளிப்பாடாகத்தான் நாடு விடுதலை பெற்ற காலக்கட்டத்தில் பண்டித ஜவஹர்லால் நேரு அவர்கள், இந்திய நாட்டின் ஒற்றுமை குறித்து தெரிவிக்கும்பொழுது வேற்றுமையில் ஒற்றுமை (Unity in Diversity) என்றும், பல்வேறு தேசிய இனங்கள் ஒற்றுமையாக ஒன்றுபட்டு வாழ அவர்களின் ஒருமித்த நாட்டுப்பற்றும், ஆங்கில ஆட்சிக்கு எதிரான தேசிய உணர்வும் (Emotional Integration) அடித்தளமாக அமைந்தது என்றும் குறிப்பிட்டார்.

தமிழ்நாடு முதல்வர் இந்தக் கருத்துகளை எல்லாம் உள்ளடக்கித்தான் பல்வேறு தேசிய இனங்களின் ஒற்றுமை உணர்ச்சியும், எண்ணங்களும் தான் நாட்டின் ஒருமைப்பாட்டை உறுதிப்படுத்தும் என்பதோடு, ஒன்றிய ஆட்சிப்பொறுப்பில் உள்ளவர்களுக்கு ஓர் எச்சரிக்கையாகவும், உடரிய காலகட்டத்தில் வெளிப்படுத்தியுள்ளார் என அரசியல் நோக்கர்களும், நாட்டின் ஒற்றுமையிலும், ஜனநாயகத்திலும் நம்பிக்கை கொண்ட மக்கள் கருதுகிறார்கள். ஆனால், ஒன்றிய அரசில் தொடர்ந்து 2014-ஆம் ஆண்டு தொடங்கி பிரதமர் நரேந்திரமோடி தலைமையிலான பாரதீய ஜனதாக்கட்சியின் ஆட்சி, மதவாத அமைப்பான ஆர்.எஸ்.எஸ். திட்டமிட மதவாத அரசியல் நிகழ்ச்சிநிறை தொடர்ந்து திரைமறைவில் படிப்படியாக நிறைவேற்றிக் கொண்டிருக்கிறது. “ஒரே நாடு” அது “இந்து ராஷ்டிரம்”, “ஒரே ஆட்சிமொழி” அது “இந்தி மொழி” என்கின்ற திட்டத்துடன், நாடாளுமன்றத்தில் நிறைவேற்றப்படுகின்ற புதிய சட்டங்களானாலும், சட்டத்திருத்தங்களானாலும் இந்திய அரசியல் சட்டத்தின் மீது (Indian Constitution) ஒன்றிய அரசிற்கு நம்பிக்கை இல்லை என்பதையே தெளிவுபடுத்துகிறது.

இந்திய அரசியல்சட்டம் வழங்கியிருக்கின்ற மக்களுக்கான அடிப்படை உரிமைகள், மாநில உரிமைகள், அதிகாரங்கள் மற்றும் இந்திய அரசியல்சட்டம் உருவாக்கியிருக்கின்ற தேர்தல் ஆணையம் (Election Commission), ரிசர்வ் வங்கி (Reserve Bank of India), புலனாய்வு அமைப்புகள் (Investigating Agencies) ஆகிய சமூக அமைப்புகள் அனைத்தையும் ஒன்றிய அரசின் ஆளுமையின் கீழ் கொண்டுவரும் முயற்சியில் கடுமையாக ஒன்றிய அரசு ஈடுபட்டுள்ளது. சமீபத்தில் மழைக்கால நாடாளுமன்றக் கூட்டத்தொடரில் நிறைவேற்றப்பட்ட 24 மசோதாக்கள், உடரிய விவாதம் நிறைய நிறைவேற்றப்பட்டுள்ளன. இந்த 24 மசோதாக்களில் 3 மசோதாக்கள் நாடாளுமன்ற நிலைக்குழுவிற்கு (Parliamentary Standing Committee) அனுப்பப்பட்டுள்ளது.

இந்த மூன்று மசோதாக்களும் இந்திய குற்றவியல் தண்டனைச்சட்டம் (Indian Penal Code), இந்திய குற்றவியல் நடைமுறைச்சட்டம் (Criminal Procedure Code), இந்திய சாட்சியச்சட்டம் (Indian Evidence Act) ஆகிய இந்த மூன்று குற்றவியல் தொடர்பான சட்டங்களுக்கு திருத்தங்களான முன்மொழியும், திருத்த மசோதாக்கள் ஆகும்.

இந்த மூன்று சட்டங்களுக்கும், இந்தியில் புதிதாக பெயர்கூட்டப்பட்டிருக்கிறது. அந்தந்த மாநிலமொழிகளில் இந்த மூன்று சட்டங்களுக்கும் மொழிபெயர்ப்புகள் இருக்கும்பொழுது, இந்த மூன்று சட்டங்களுக்கான தலைப்புகளும், முக்கியமான அம்சங்களும், இந்தியில் மாற்றம் செய்வதற்கான காரணம் என்ன? இந்தி மொழியை என்னவழிகளிலும், விளைவுகளைப்பற்றிக் கவலைப்படாமல் புகுத்துவது என்ற சத்தித்தட்டத்தைத் தவிர வேறு என்ன இயல்பான காரணங்கள் கூறவியலும்?

14.08.2023 தேதிய ஆங்கில இந்து பத்திரிகை இந்த மூன்று குற்றவியல் சட்டங்களில் திருத்தங்கள் கொண்டு வந்தமை குறித்தும், இந்தியில் மொழிமாற்றம் செய்தமை குறித்தும் தலையங்கம் தீட்டியுள்ளது. அதில், ஏற்கனவே குழப்பமாகவுள்ளது காலம் பொருத்தமில்லாத சட்டச் சரத்துக்களை, திருத்தங்கள் மூலம் மாற்றியமைப்பது தேவையென்றாலும், பொருத்தமில்லாத; ஆம்! மக்கள் வாழ்வியல் பழக்கவழக்கங்களில் இல்லாத, புதிய சட்டப்பிரிவுகளோடு அறிமுகம் செய்வது சரியாக இருக்காது என்று (Rebooting the Codes - Criminal laws may need reform but not new and unfamiliar names. The Hindu, Page No. : 6) தலையங்கத்தில் விளக்கியுள்ளது. மிகமுக்கியமானது, ஒவ்வொரு நாளும் இந்திய ஒன்றியப்பகுதி முழுமையும் பயன்பாட்டில் உள்ள சட்டம் ஒழுங்கை நிலைநாட்டி, நாட்டின் பாதுகாப்பை உறுதி செய்யும் குற்றவியல் சட்டங்களை இந்திமொழியில் மாற்றம் செய்து அவசரகதியில், நாடாளுமன்ற விவாதங்கள் இல்லாமல், நாடாளுமன்றத்தில் நிறைவேற்றி, நிலைக்குழுவிருகு அனுப்பிட வேண்டிய அவசரமோ, அவசியமோ இல்லை.

எனினும் இந்த குற்றவியல் சட்டங்களின் திருத்தங்கள் பற்றிய விவாதங்கள் நாடாளுமன்றத்தில் நடைபெறுவதையும், அந்த விவாதங்களின் விபரங்கள் மக்களுக்குத் தெரியக்கூடாது என்பதிலும் ஒன்றிய அரசு மிகுந்த அக்கறை எடுத்துக்கொள்கிறது என்பதைத்தான் இந்த ஒன்றிய அரசின் அணுகுமுறை அறிவுறுத்துகிறது. குற்றவியல் சட்டங்கள் நீண்டகாலமாக தொடக்கத்திலிருந்து ஆங்கிலத்தில்தான் தலைப்பிடப்பட்டுள்ளது. ஆனால், இந்த குற்றவியல் சட்டத்திருத்தத்தின் மூலம் இந்திய குற்றவியல் தண்டனைச்சட்டம் (Indian Penal

Code) “பாரதீய நியாய சங்கீடம்” (Bharatiya Niyaya Sanhita) என்றும், இந்திய குற்றவியல் நடைமுறைச் சட்டம் (Code of Criminal Procedure) “பாரதீய நகாரீக் சுய ராக்சா சாங்கீடம்” என்றும், இந்திய சாட்சிய சட்டம் (Indian Evidence Act) “பாரதீய சாட்சிய மசோதா” (Bharatiya Sakshya Bill) என்றும் இந்தியில் சட்டங்களின் தலைப்புகள் மொழிமாற்றம் செய்யப்பட்டுள்ளது. ஆங்கிலத்தில் நீண்டகாலமாக மக்களின் மத்தியில் அறிமுகமான குற்றவியல் சட்டங்களின் தலைப்புகளை இந்தி மொழியில் மாற்றம் செய்வதற்கான நோக்கம், ஆங்கில மொழியினை முற்றிலும், அவர்களது கனவான இந்துராஷ்டிரத்திலிருந்து அப்புறப்படுத்திவிடும் முயற்சியின் தொடக்க வெளிப்பாடாகவே அறியமுடிகிறது என இந்துப் பத்திரிக்கையின் தலையங்கம் மேலும் அறிவுறுத்துகிறது (The objective to have Hindi names is apparently an attempt to symbolize the deAnglicization of Criminal Law - The Hindu, Dated 14.08.2023).

நாடாளுமன்ற விவாதமின்றி நிறைவேற்றப்பட்ட மசோதாக்களில் இன்னொரு முக்கியத்துவம் வாய்ந்த மசோதா “கணினிமயமாக்கிய தனிப்பட்ட எண்ணத்தரவுகள் பாதுகாப்பு மசோதா - 2023” (The Digital Personal Data Protection Bill (DPDPB 2023)). இந்த சட்டமசோதா குறித்து “இந்து” ஆங்கில பத்திரிக்கையில் கடந்த 08.08.2023-ஆம் நாள் தலைநகர் புதுடில்லியில் உள்ள தொழிற்கல்வி நிலையத்தில் பணிபுரியும் பொருளாதாரப் பேராளரியை ரீட்டகா கீர் என்பவர் கடனரை ஒன்றினை எழுதியுள்ளார். அந்தக் கட்டுரையில் இந்த சட்ட மசோதா சட்டமாக நிறைவேற்றப்படுமானால், மக்களின் தகவல் அறியும் உரிமை பாதிக்கப்படுவதோடு, மக்களின் அந்தரங்க உரிமையும் பெரிதும் பாதிக்கப்படும் என மிகக்கவனமாக ஆய்வு செய்து எச்சரிக்கிறார் (The much awaited DPDP Bill 2023 ends up undermining our right to information, without doing much to protect our right to privacy. The Hindu, Dt. : 08.08.2023, Page No. : 6. “Neither the right to privacy nor the right to Information”).

இந்த நாடாளுமன்ற மழைக்காலத் தொடரில் உரிய விவாதமின்றி நிறைவேற்றப்பட்ட மசோதாக்கள் எவ்வளவு முக்கியத்துவம் வாய்ந்தவைகள் என்பதை எடுத்துக்காட்டுவதற்கானதான் சில குறிப்பிடத்தக்க மசோதாக்களை மட்டும் இந்தக் கட்டுரையில் குறிப்பிடப்பட்டுள்ளது. ஆர்.எஸ்.எஸ். திட்டங்களை வகுத்து நிறைவேற்ற பொருத்தமான காலத்தை எதிர்பார்த்துப் பதுங்கியிருந்த நிலையில், பாரதீய ஜனதாக்கட்சியின் ஒன்றிய ஆட்சி மூர்க்கத்தனமாகவும், முரட்டுத்தனமாகவும்,

ஜனநாயக வழிமுறைகளை கிஞ்சிற்றும் மதிக்காமல், நாடாளுமன்றத்தில் புதிய சட்டங்களையும், சட்டத்திருத்தங்களையும் நிறைவேற்றி அதிகாரங்களை முற்றிலுமாக மத்தியில் குவித்து, ஆம்! மையப்படுத்தி தங்களின் செயல்திட்டங்களை நிறைவேற்றும் கூட்டு முயற்சியில் ஈடுபட்டுள்ளார்கள். இந்திய அரசியல்சட்டத்தைப் பற்றி இன்றைய அரசு கவலைப்படாதாகத் தெரியவில்லை. அனைத்து அரசுத்துறைகளிலும் பாரதீய ஜனதாக்கட்சியின் கோட்பாடுகளை ஏற்றுக் கொண்டவர்கள் மட்டுமே உயர்ந்த நிர்வாகப் பொறுப்புகளுக்கும், நீதித்துறைப் பொறுப்புகளுக்கும் நியமிக்கப்படவேண்டும் என்பதில் சிறப்பு அக்கறை எடுத்துக்கொண்டு தீவிரமாகச் செயல்படுத்துகிறார்கள். இத்தகைய முறையில் அதிகாரங்களை மையப்படுத்தும் முயற்சியும், நீதிமன்றங்களின் அதிகாரங்களை கையகப்படுத்தும் முயற்சியும் தொடர்ந்து திட்டமிட்டே அரங்கேற்றிக் கொண்டிருக்கின்றன. இந்த முயற்சிகளின் வெளிப்பாடுதான் சமீபத்தில் நடைபெற்ற மழைக்கால நாடாளுமன்றக் கூட்டத்தொடரில் எதிர்க்கட்சிகளால் கொண்டுவரப்பட்ட ஒன்றிய ஆட்சியின் மீதான நம்பிக்கையிலாத தீர்மானத்தின் மீதான, பிரதமர் நரேந்திரமோடி அவர்கள், நாடாளுமன்றத்தில் அளித்த விளக்கவுரையே உள் உணர்வின் சாட்சியாக அமைப்பும்.

நாடாளுமன்றத்தில் கொண்டுவரப்பட்ட நம்பிக்கையிலாத தீர்மானம் மணிப்பூர் மாநில பிரச்சினையாகும். ஆனால், பிரதமர் நரேந்திரமோடி அவர்கள் நீண்டநேரம் உரையாற்றியுள்ளார். எனினும், அவரது உரையில் ஒன்றரை மணிநேரம் மணிப்பூர் பிரச்சினை பற்றியே குறிப்பிடவில்லை. இதனால், ஆத்திரமடைந்த எதிர்க்கட்சிகள் வெளிநடப்புச் செய்தபின் சம்பிரதாயத்திற்காக, மணிப்பூர் பிரச்சினை பற்றி சிறிது நேரம், தங்கள் கட்சியைச் சார்ந்த மணிப்பூர் மாநில முதலமைச்சரைப் பாதுகாக்கும் வகையில் பேசிவிட்டு, தன் வரலாற்றுப் பேருரையை, எதிர்க்கட்சிகள் இல்லாமல், நிறைவு செய்திருக்கிறார்!

இத்தகைய ஒன்றிய ஆளும் கட்சியான பாரதீய ஜனதாக்கட்சியின் நடைமுறைகள் ஜனநாயகத்தில் ஓர் சர்வாதிகாரம் என்ற அவலநிலையை உருவாக்கும் என்பதில் ஐயமில்லை. அதுமட்டுமல்ல, ஒன்றிய அரசிற்கு அரசியல்சட்டம் உருவாக்கியிருக்கும் ஜனநாயக நிறுவனங்கள் மீது நம்பிக்கையில்லை. எனவேதான் ஒன்றிய அரசு,

★தாங்கள் கோரிய வண்ணம் பணத்தை விடுவிக்கும் ரிசர்வ் வங்கி
★தங்களுக்கு முழுமையாகக் கட்டுப்படும் சி.பி.ஐ.
★தங்களுக்கு அடிபணிந்து நடக்கும் தகவல் ஆணையம்
★இந்திய அரசியல்சட்டத்தைப் புறந்தள்ளிவிட்டு, இந்துக்களை மட்டும் மதித்து நடக்கும் நீதிமன்றங்கள்
★தாங்கள் இட்ட கட்டளைகளையும் காரணம் கேட்காமல் உடனே நிறைவேற்றும் அமலாக்கத் துறைகள்
இந்த ஐம்பெரும் கோட்பாடுகளின் அடிப்படையில் நரேந்திரமோடி தலைமையிலான ஒன்றிய அரசு பாசிச, வன்கொடுமை திசை நோக்கிப் பயணிக்கிறது என்பதில் ஐயமில்லை.